

LI KIEKU MA KIENX...

Ta' KARMENU ELLUL GALEA

*Lil Ninu Cremona, li mill-1912
'l hawn intafa' b'ruhu u b'gismu
biez ighin, jorqom u jmeaxi 'l
quddiem l-Ilsien Malti.*

Qisu l-bierah x'hin kont wahdi

Miexi naqsam ġmiel il-bur ,
Bejn blatiet bi ftit hamr'ja,
B'ġiżi jfuħu jew b'hafur.

F'nofs, madwar, minn tarf ġħall-iehor

F'din l-oasi tal-widien
Ward selvaġġ flimkien mal-ħdura.
Ifarrġuk b'żifnet l-ilwien.

Hemm... fuq roqġha nsterqet harsti,

F'roqġha niexfa bl-ebda kenna
Nilmaħ xitla ckejkna u dgħajfa
Għal suritha hadd ma jhenn.

Għalkemm tgħaddi n-nies u tħares

Izda lejha ftit xejn tmur ;
Żmien mitluf min jersaq hdejha,
X'tiswa — jghidu — la m'hemmx fjur!

Jien għal bosta żmien hemm rajtha.

Xtaqt li ngħin... ma kontx naf kif...
Il-Mulej żgur laqa' talbi
Ha jħarisha mit-tiġrif.

F'l-aħħar resaq żaġħżuġħ qsajjar

Jghodd sentejn fuq it-tietin ;
Sammar ħarstu, ġabar għaqlu,
Stħajlu sab xi ġawħar fin.

Hekk Mulej, serraħt ftit ħsiebi,

Bsart li x-xitla tieħu r-ruħ ;
Ma stennejtx għajr ġid u mħabba
Minn ħabib fil-hemm u d-dmugh.

*

*

*

Ghadda ż-żmien... ergajt fi triqti
 Għali-wesgħat u djul il-bur
 F'dik ir-roqgħa flok art niexfa
 Sib t is-sigra bl-inwar tfur.

Kif imbidlet... kemm qed tħaddar
 Kull ma tmur titqal bil-ward,
 U b'għeruqha timxi, sserrep
 Sa tistrieħ fil-guf ta' l-art.

B'fomm il-friegħi n'sthajjilha
 Tbus haddejn, ġmiel is-smewwiet,
 U bil-weraq kbir hadrani
 Tghix id f'id maż-żm'nijiet.

Kemm qlub safja tawha mħabbthom
 Biex għoliet, ġiet 'il quddiem!
 Kemm żebliħ, tbatija u hidma
 Biex il-lum qed tghix fis-sliem!

Din hi x-xitla li lmaħt darba
 F'rogħha trab bla ħajr jew ġmiel,
 Mingħajr kenn, bil-għatx w għajjiena
 U maħkuma mir-rjieħ qliel.

Għadda kważi daqs nofs seklu
 Mindu xegħel ħsieb daż-żagħżuġħ
 W il-frott bnin ta' din is-sigra
 Il-lum sew qed integħmuh.

X'kien isir minn d'k ix-xitla
 Li ma kienx il-ħsieb utieq
 Taż-żagħżuġħ li nnamra magħħa
 Waqt li kien għaddej m't-triq?!!

Kieku tmantret... forsi dbielet...
 Mhix b'saħħitha bħal m'hi l-lum,
 U m'għandhiex kenniet dellija,
 Lanqas frott u ġmiel meqjum.

*

*

*

Qalbi w ħsiebi t-tnejn jgħidul:
 Li bħax-xitla sab xortih
 L-Ilsien Malti sew kif Ninu
 Għaq'u u saħħtu beda jtih!